

OKWUCHINEKE AHỤ EKWURU N'ELUUGWU, AKUKỤ NKE ATỌ

Matiu 7:1-29

IHEÒMỤMỤ 21 - Nke Ndị etiti

AMAOKWU IBUN'ISI: “Ihe nile, ka ha ra, bú nke unu nāchọ ka madu nēme unu, nēme-kwa-nu madu otú a, unu onwe-unu” (Matiu 7:12).

Chineke bụ Onyeikpé ụwa niile; O wee sị: “M’gagh-enye kwa onye ọzọ nsopurum” (Aisaia 42:8). Anyị niile bụ ọlụ aka Ya, n’ihi nke a ọ bughị ihe dịrị anyị ikpe ibe anyị ikpé, kama anyị kwesiri ikpere onye ahụ náadighi agaziagazi ekpere.

Ọ bụrụ na onye ahụ nke náachọputa ndahie nke nwanna ya gaeche échichè mgbe ụfọdụ banyere onweya, ọtụtụ mgbe ọ gaahụ na o nwere ụdị ndahie ahụ, ma eleghịanya n’uzọ dị ukwu karịa. Ọtụtụ mgbe ịda mbà nke anyị naabụ otú ụdị ahụ dika anyị naahụ nime ndịozo. Jisọs mara ụdị ebumpụta ụwa nke mmadụ mgbe Ọ siri, “Gini mere i ji le irighiri ahijia nke dị n’anya nwa-nna-gi ma i tugharigh uche na ntuhie nke di n’anya nke gi?”

Anyị matara na irighiri bụ ihe dị ntà nke ukwu, ma ntuhie nwere ike ịbụ ibeosisi dị ukwu. Ọ bụ ihe siri ike mmadụ iburu ihe dị ukwu otú ahụ tinye n’anya ya, ma ọ bụ iheatụ dị mma iji gosi mmadụ na ha ekwesighi itupụ iheojọọ ntakiri na ndụ mmadụ mgbe nke ha dị ukwu karịa.

Inwe Ihun’anya N’ebe Anyị Nọ

Mmadụ niile matara Iwu ọlaedo ahụ. “Ihe niile, ka ha ra, bu nke unu nāchọ ka madu nēme unu, nēme-kwa-nu madu otú a.” Ma ọ bụ mmadụ ole na etinye ya nime ndụ ha? Ọ bughị ihe dị mfé nye ọtụtụ mmadụ isi “M’gagh emeso ya nkeoma n’ihi na ihe ya amasighim?”

Jisọs tinyere Iwu Ọlaedo ahụ n’ọlụ, ya mere ọ bụrụ na anyị gaje ịbụ ụmụ Ya anyị aghaghị ime dika Ya Onweya mere. Mgbe ha kwutoro Ya, O kwutoghachighi. N’uzọ ọzọ, mgbe ha naebo Ya ebubo ụgha Ọ zaghachighi ha. Ndị Ju achupụworị Kraist n’ulonzuko ha, ma jụ kwa ka Onye Eziumume ahụ chịa ha. Otú ọ dị ọ kwara ákwá n’ihi obodo ha: “Jerusalem, Jerusalem, nke nēgbu ndi-amuma, nke nēwere kwa nkume atu ndi eziteworo ya, ọtutu mgbe òle ka m’choro ichiko umu-gi, ọbuná dika nneku-okuku nāchiko umu-ya n’okpuru nku-ya abua, ma unu achoghi!” (Matiu 23:37). O jikere mgbe ọ bula ịlurụ ndị ahụ náakpagbu Ya ọlụ oma.

Obioma ntà anyị naegosi kwa ụbọchị naeziputa ma anyị naemere ndịozo otú anyị naachọ ka ha náemere anyị. Ekwela ka otú ụbọchị gabiga nke i náalughị ọlụ ebere. Ọ bụrụ na mmadụ emee gi ihe ojọọ, meere ya iheoma, náeme kwa ya otú a kwa ụbọchị, mgbe náadighiana ya i gaerita onye ahụ n’urú site n’ihun’anya gi. Ekwuwo ya sị “Ihu-n’anya nime onwe-ayi bu manu-añu ahu nke na-chichapu ihe ogbugba nke ikpo-asi nke di nime onye ọzọ.” Ọ bụrụ na mmadụ emeso gi omume ojọọ, gosi ya na i ka ya ukwu site n’iji mmeso nke ihun’anya kwughachi ya.

Abraham Lincoln kwuru otú oge sị na ya choro ka ndi mara ya nkeoma kwue mgbe ya nwusiri si na ya naeropu ogwu kuo okokoosisi n’onodu ya, ebe o chere na okokoosisi gaetolite.

Ndị dị ukwu n’ezie adighi echè na ọ dị onye dikarisiri ntà inweta iruoma ha; ọ bụrụ kwa na ha ahụ ohere inyere ndi ogbenye onuntù na ndi náadighiike aka, ha gaeme ya. Mmadụ nwereike ikọ otú ịdị ukwu nke mmadụ ọzọ ra site n’uzọ onye ahụ si emeso mmadụ ibe ya. Otú ụbọchị mgbe Tọmọs Jefasịn bụ onyeisi ochichi, ya na nwanwa ya ji ụgbọala náaga, ha hụrụ otú orù onye jiri nsopuru kpupụ okpu ya ma rulata kwa isi nye ha. Onyeisi ochichi ahụ wee zaghachi site n’iwelite kwa okpu nke ya, ma nwanwa ya lefuru ya anya. “Tọmọs” nna ya ochie jiri ịbá mbá sị ya, “I choro ka aguo oru a na nwaokorobia nwere ugwu karia gi onwegi?”

Uzo Abuo Ahu

Mgbe Jisọs gwara ụmụmmadụ ka ha si n’uzọ dị warara baa, Ọ naegosi ha ike nroro nke onweha. Mgbe Chineke debere nwoke mbụ ahụ nime Ogige Iden, Ọ rapuru ya ikpebi n’onweya ụzọ nke ọ gaeso. Site na mgbe ahụ ga n’iru, ọ bụrụwo ohere dirị mmadụ ịbụ onye azoputara maobu onye furuefu, dika nroro ya si di. Chineke adowori mmadụ akananti na ugwoolu nke mmehie bu onwu. O kwewo kwa mkwa nke ugwoolu di ukwu, ma ugbu a ma mgbe gaje ibia, nye ndi ahụ gaesoro Ya. Onye ọ bula roro ụzọ obosara wee laa n’iyi gaeguzo n’ikpemuoma n’iru Chineke, ná enweghi ihengopu.

Uzo Obosara Ahu

Ka anyi tule ihe banyere ụzọ ahụ dị obosara na nwa oge ntà. Setan naeme ka ọ ma mma nke ukwu n’ile ya anya. Ọ dikariri mfé isonye igwe mmadụ karia iguzoro eziihe megide iheojọọ. “Ọ ga-egosi gi oga-n’iru nke ndi

na-emebi-iwu, ihe di mma nke ha na-enweta; o ga-asi kwa, sorom ga n'ebe ahilia ndu na-eto n'elu ugwu." Uzọ ahụ di obosara nwekwara okpukpé nke ya, ma o bughị dika Okwu Chineke si di. Setan gaasi, "O digh mkpà ibi ndu náemeghi mmehie; i ga-aga Eluigwe ma o buru na i ganaeje choochi otu ugbò mgbe o bula o daputara, ma náenyetu onye náekwu okwu Chineke ego."

Site ná ndi amuma ugha ya o naagwa umummadu otutu puku ihe náadighi na Baibul. Jisọs sirị, "Nēzenu ndi-amuma ugha, ndi nēbiakute unu n'ihe-oyiyi aturu, ma nime ha agu nāpunara aturu. Unu gēsite ná nkpuru-ha mazu ha." Náání na mmadu naeme onweya ka o buru onye mkwusa (náeyikwasị oyiyi aturu), egosighi n'eziokwu na o bu Chineke zitere ya. O buru kwa na o dighi ekwusa ihe niile di na Baibul o bu otu onye nime ndiamuma ugha nke Ekwensu ndi náaga n'uzo ahụ di obosara. Jon onye Ahurun'anya kwuru si, "Unu ekwela okwu mo niile, kama nwaputana ndi-mo ahụ, ma ha bu ndi siri na Chineke puta: n'ih i na otutu ndi-amuma ugha apuwo ba n'uwa" (1 Jon 4:1). Otutu puku, ma o buri otutu nde mmadu, ma o bu karịa apuwo site n'oge ahụ. Uzọ ahụ di obosara gaabacha mmehie niile na ózizi ugha niile.

Ijisiike Ibanye

Mgbe otu onye juru Jisọs mmadu ole agaazoputa, O sirị, "Jisienu ike isi n'onu-uzo di warara ba: n'ih i na otutu madu, ka M'si unu, gachọ iba nime ya, ma ha agagh-enwe ike" (Luk 13:24). Mmadu ole agaazoputa abughị ihe diri onye jurujuru ahụ ima, kama ihe o na aghaghị ime ka o wee banye nime. Jisọs gwara ya ka o tinye nke a n'olu -- "jisie ike iba nime."

Po kwuruokwu banyere ndu nke ndi Kraist dika oso nke mmadu náaghaghị ijikere onweya nkeoma (nwe nzoputa-- ncheghari na irapu mmehie niile), ma gbasie kwa oso ike rue n'ogwugwu. O bu ezie na mmalite puru isiri gi ike. Ndi enyi gi gaakwa gi emò na i naachọ ibu OnyeKraist, ma o bu tinye gi egwu nime na i gaghị enwe kwa ohere oma oso. Ma O buru na nke ahụ emeghi ka o daa mba ha gaeji okwu iretu na anyammiri. Ma onye ahụ nke choro inata ugwoolu nke ndu ebighiebi agaghị ekwe ka otu nime ihe ndia niile gbochie ya.

Nwaa i di ka Daniel, Guzo náání gi! Guzosiike n'omume! Mee ka o puta ihè!"

Na mmadu nwere ezi mmalite adighi aputa mgbe dum na onye ahụ gaanata ugwoolu ahụ. Ozo anyi gaekwu kwa ihe Po kwuru: "Unu nābari oso nkeoma; onye gbochiri unu, ka unu ghara ikwenyere ezi-okwu ahu?" (Ndi Galetia 5:7) O di otutu uzo gara n'akuku uzo ahụ di warara, náání ma anyi legidere anya anyi na Kraist, agaafu anyi baa n'uzo ozo ahụ anyi ewee tufue mkpuruobi anyi. Ma otutu ngozi ra ana diri ndi gaelegide anya ha n'ugwoolu ahụ!

Uzo Ahu Atuliriatuli Nke Di Kwa Nso

"Okporo-uzo ndi ezi omume di ka ihè nēnwu enwu, nke nāmu aga n'iru n'iru rue mgbe chi bōchara" (Ilu 4:18). Dika OnyeKraist naaga n'etiti uzo ahụ o naachota otutu idimma ohu nime Ozioma, anaaji kwa ihun'anya nke Nna ná ekpuchi ya. Ma gi enwebigala nchekwube okè. Uzọ mkpagide ahụ gabigakwara n'obodo onyeiro ahụ, anyi aghaghị ichenche náekpe kwa ekpere kwa ubochi ka anyi ghara iba n'onwunwa.

Uzo ahụ Atuliriatuli nke di Nso naeduba nime Otuto ebe ndi eziumume gaanu "I mere nke oma, ezi oru nke kwesiri ka atukwasi gi obi ... ba n'onu nke onye-nwe-gi" (Matiu 25:23). Ma ndi gara n'uzo ahụ di obosara, naeche na ha gaaba n'Eluigwe site n'uzo oso di mfe, gaanu site n'onu Onyeikpe ezi omume ahụ, "O digh mgbe o bula M'mara unu si n'ebe M'no pua, unu ndi nalu olu nemebi iwu." Mgbe ahụ ka o ga ewute ha na ha roro uzo ozo, ma oge agaghị adi kwa.

AJỤJỤ DỊ ICHEICHE

1. N'uzo di ana ka apuru iji "irighiri" tunyere "ntuhie"?
2. Olee amaokwu di n'ihemumu a nke akporo "Iwu Olaedo" ahụ?
3. Kwue otu iheatu mere otutu mmadu ji aga n'uzo ahụ di obosara.
4. Olee otu onye mmehie puru isi mata ezi OnyeKraist?
5. Olee ihe imaatu Jisọs nyere nke náegosi idi mkpà nke ezi ntala?